

**Татар гомуми белем бирү оешмаларында укучылар өчен татар әдәбиятынан
олимпиада сораулары
(муниципаль тур, 2015-2016 уку елы) 9 нчы сыйныф
Башкару вакыты – 3 сәгать
Гомуми балл - 100**

I. Әдәбият теориясенә караган биремнәр (35 балл).

1. Урта гасыр татар әдәбиятында урын алган жанрларны санагыз. Шулар арасынан берсенә хас үзенчәлекләрен билгеләгез, үз жавабыгызны бер мисал нигезендә дәлилләп барыгыз (20 балл).

2. Әдәбият тарихы төшенчәсен сез ничек аңлайсыз? Үз фикерегезне аңлатып языгыз (10 балл).

3. Урта гасыр төрки-татар шигъриятендә кулланылган төп шигърь системасының атамасын билгеләп языгыз (5 балл).

II. Әдәби чорга һәм иҗатка караган биремнәр (50 балл).

1. Урта гасыр әдәбиятында заман герое кем ул? Аңа нинди сыйфатлар хас? Фикерләрегезне мисаллар белән дәлилләп языгыз (15 балл).

2. Беренче баганада күрсәтелгән чорларны икенче баганадагы шул вакытка туры килгән әсәрләр белән тәңгәлләштерегез (5 балл).

Казан ханлыгы чоры әдәбияты	“Дәфтәре Чыңгызнамә”
Алтын Урда чоры әдәбияты	“Идегәй”
XVII гасыр әдәбияты	“Кисекбаш”

3. Кол Галинең “Кыйссаи Йосыф” әсәрендә көнчыгыш әдәбиятына хас сыйфатларны аерып күрсәтегез (10 балл).

4. Кол Галинең “Кыйссаи Йосыф” әсәрендәге Зөләйха һәм С.Сараиның “Сөһәйл вә Гөлдерсен” әсәрендәге Гөлдерсен образларына чагыштырма бәя бирегез (15 балл).

5. С.Сараиның “Сөһәйл вә Гөлдерсен” дастанында кайсы иҗат юнәлешенә хас алым, принципларның өстенлек алуын ачыклагыз һәм атамасын языгыз (5 балл).

III. Ижади эш (15 балл).

1. Юан имән төбеннән төртеп чыккан яшь үсентене детальләп һәм аллегорик сурәтлә (15 балл).